

ቅሉዕ መጻዋዕታ ንፈጻሚ ሽማግሌ ኤስደላ

ክቡራት ደለይቲ ደምክራሲያዊ ለውጢ ብድሕሪ ዕዞዝ ልባዊ ሰላምታ ምቕራብ፡-
ብድሕሪ ነዊሕን ብዙሕን ሞት ምስ ሕልናይ ተዓሪቕ ንውሽጢይ ነጻነትን ሓርነትን ካብ ዝጓናጸፍ ልዕሊ ክልተ ዓመት ኮይኑዩ። ብቅሉዕ ካብ ኤርትራዊ ስምረት ንደምክራሲያዊ ለውጥን ኤርትራዊ ሃገራዊ ባይቶን ኣባልነተይ ኣውዲቕ ነጻን ሓራን ካብ ዝኸውን ድማ እንሆ ራብዕቲ ኣቁጸሩ። ቅድሚ ኩሉ ካብ ሕልናዊ ቅሳነትን ራህዋን ዝዓቢ ስለዘይህሉ፡ መቐረት ሕልናዊ ነጻነትን ሓርነትን ከስተማቕር ብምክኣለይ ብጣዕሚ ሕጉስ ምዃነይ ከረጋግጽ ይፈቱ። በዚ ኣጋጣሚ'ዚ መላእ ኣብ ጉዕዞ ደምክራሲያውን ፍትሓውን ቃልሲ ዝርከቡ፡ ብርግጽ ቅድሚ ነቲ ኣብ ዘይተኣደነ መሪር ሕሰምን ሓሳረ-መኸራን ዘሎ ህዝቢ ኤርትራ ሓቕኛ ነጻነትን ሓርነትን ክጭብጥ ዝምነዩ ንባዕሎም ምስ ሕልንኣም ብምትዕራቕ ቅሳነትን ራህዋን ክጓናጸፉ ይትምነ። ብዝኸነ ከምቲ ኣብ ትጽቢተይ ዝነበረ ብድሕሪ'ቲ ግሉጽ ምውዳቕ ኣባልነተይ ብዙሓት ካብ ኣባላት ፈጻሚ ሽማግሌ፡ ማእከላይ ሽማግሌ፡ መሰረታት ኤስደላን ካብኡ ወጻኢ ዝርከቡ ፈተውትን ብዝተፈላለዩ መንገዲ ክረክቡኒ ጸኒሐም ኣለዉ። ኣብ መጻኢ'ውን ክረክቡኒ ዝብህጉ ግዱሳት ብጾትን ፈተውትን ከም ዝህልዉ ምግማት ይኸኣልዮ። ኩሎም ንዝወሰድክዎ ከቢድ ውሳኔ ብዝምልከት መሪር ጓሂ ተሰሚዖም ብተገዳስነት ክረክቡኒ ዝጸንሑን ብድሕሪ ሕጂ ንምርካባይ ዝብህጉን ድማ ዘለኒ ኣኸብርት ብድሕሪ ምግላጽ ዝለዓለ ምስጋናይ የቕርብ።

እቶም ብተገዳስነት ክረክቡኒ ዝጸንሑ ብርክት ዝበሉ ብጾትን ፈተውትን ርእይቶኦም ዝተፈላለዩ ክኸውን ባህርያውን ዝኸበርንዮ። ኩሎም ዓቢ ክሳራ ምዃኑ ከረጋግጹ ከለዉ፡ ገሊኡም ብርግጽ ብዙሕ ከም ተጸመምካ ዝፍለጥ ኮይኑ ሕጂ'ውን እንተትዕገስ ጽቡቕ ነይሩ፡ ብካልእ ወገን ድማ እዚ ንዓና ሃንደበትዮ፡ ከምቲ ሕማሙ ከይሰማዕና ሞቱ ሰማዕና ዝበሃል ኮይኑ፡ ኣብ ምህናጽን ምምራሕን እቲ ውድብ ልሉይ ተራ ዝነበረካ ባእታ ብዋዛ ዋዛ ክትገድፎ ንዓኻ'ውን ጽቡቕ ስለ ዘይኮነ፡ ሰውኣት ብጾትካ ብምዝኻር ናብ ውድብካ ተመለስ ወይ እቲ ሓቂ ንገረና። ነቶም ነዊሕ ዓመታት ብሓባር ዝተቐለሰካ ብጾትካ ገዲፍካ ሕጂ ምስ መን ክትቐለስ፡ ሕጂ'ም እንታይ ይገበር? ኢኻ ኢልኻ ደኣምበር ፍታሕ ግን ኣይኣመትካን፡ ብካልእ መዳይ ድማ ፍቕድካ እንተኮይኑ፡ ኣብ መንጎ ኣቲና ከነቐራርብ ዝብሉ፡ ገሊኡምውን ኣብ ውድብም ዘሎ ቅልውላው ብምዝንጋዕ፡ ወረ ንምሽታት ካብ ክሳድ ንላዕሊ እንታይ ተረኽበ?.....ወዘተ ዝብሉ ይርኽቡዎም። ኣብዚ መዳይ'ዚ ንኩሉ ርዳእ ክኸውን ዝግብኡ ምስ ዝህሉ፡ ምክንያታተይ ኣብ ዝተፈላለዩ ዝዝርጋሕ ዝነበረ ጽሑፋተይ ብወሳኒ መልክዑ ብንጹር ከተንበህ ምጽንሐይ ዝፍለጥ ኮይኑ፡ ሕጂ'ውን ኣብ ኤስደላ ዝርከብ ኩሉ-መዳያዊ ጸገማት ብዝርዝር ምቕራብ ቅንጣብ ጸገም ከም ዘይብለይ የረጋግጽ። ነዚ ኩሉ ሕቶታትን ምሕጽንታታትን ቅድሚ ምምላሳይ፡ እቲ ጉዳይ ኣብ ባይታ ምውራዱ ክሳብ ዘይተረፈ፡ ፈጻሚ ሽማግሌ ኤስደላ ብሓቂ ንፖሎቲካዊ ጥዕንኡን ቃልስን ክብል፡ ነዚ ተረኽቦ'ዚ ኣመልኪቱ፡ ቅድመይ ግሉጽ መግለጺ ክህብ ቅኑዕ ምዃኑ ካብ ዘለኒ ጽኑዕ እምነት ብምብጋስ፡ ቅሉዕ መጻዋዕታይ የቕርብ።

መተሓሳስቢ

ኣብ ዝሓለፈ ወርሒ ኣብ ጉዳይ ሙሴ ዮሃንስ ወ/ጣባ ወይ ኣማንኤል ገ/ብርሃን /ቴኖ/ ተጻሚደ ምንባረይ ይፍለጥ። ክሳብ 5ይ ክፋል ኣኸታቲልኩም 6ይ ክፋል ሒዘልኩም ክቕርብ ቃል ኣትዮ ምንባረይ ኣይዝንጋዕንዮ። ኣብዚ እዋን'ዚ ካብኡ ኣብ ዝዓበዩ ጉዳይ ከም ዝጽመድ ብምግንዛብ፡ ንግዚኡ ንዕኡ ስለ ዝወንዘፍክዎ 6ይ ክፋል ሒዘልኩም ብዘይምቕራብይ ይቕሬታ ይሓትት።

ምስ ሰናይ ትምኒት
ነፀረኣብ ኣስመላሽ
14 ታሕሳስ 2017